

Mitt Sena Ilu Miet il-Fundatur tal-Banda Beland - Orazio Diacono



Orazio Diacono kien wiehed mill-hafna ulied ta' Giovanni Battista neguzjant magħruf tal-qotnina mill-belt Taljana ta' Livorno, port prominenti Taljan fil-baħar Ligurju. Dan in-neguzjant Taljan kien stabbilixxa ruħu f'Malta, eżattament ġewwa ż-Żejtun fejn kellu xi ħbieb, wara li nqabad f'pajjiżna

waqt l-imblokk tal-Francizi mitejn sena ilu. Il-familja

Diacono kellha skuna jisimha Despatch u dan l-

isem spiċċa biex sar ukoll il-laqam tal-familja.

Intant kien dan Gio Batta li beda l-istorja

muzikali tal-banda tagħna ġewwa ż-Żejtun.

Nafu ċert illi fl-1832 kienet diġa teżisti l-

Orkestra taż-Żejtun imwaqqfa mill-istess

G.B. Diacono u kien huwa stess illi ġab il-

magħruf Surmast Taljan Michele De Ferraris

biex jikkomponi, jirriduċi, jistrumenta u jikkopja

għal din l-orkestra. Deferraris kien joqgħod f'dar tas-

Sur Diacono ġewwa ż-Żejtun bi hlas ta' skud kuljum,

ikel frank u flixxun rum fil-ġimġha. **(Are ġrajja ta' Baned f'Malta u**

f'Għawdex - Banda Beland - Bk. 1 R. Mifsud Bonnici). Giovanni Battista Diacono miet

nhar it-8 ta' Diċembru, 1849 eżattament 150 sena ilu u jinsab midfun fil-kannierja ta' l-

Oratorju tas-Ssmu. Sagrament iż-Żejtun.



Jidher illi Orazio, iben Gio Batta, kompli fejn halla missieru kemm f'dak li huwa negozju

kif ukoll fil-qasam muzikali. Fl-1837 meta kellu biss 12-il sena, mar qatta' sena hdejn

huh li kien stabbilixxa ruħu bħal negozjant ġewwa Livorno. Orazio iżda irritorna lura Malta

għal xahrejn, biex reġa' lura lejn Livorno fejn dam sal-bidu tal-1843.

Fil-kamp muzikali, Orazio kien vjolinist prim u wisq probabbli illi studja l-muzika fis-snin li

dam ġewwa Livorno. F'wahda mill-ittri tiegħu jistqarr illi kemm dam l-Italja dejjem għex

ġewwa Livorno. Kompożizzjonijiet ta' diversi awturi famużi, kemm għall-banda kif ukoll

għall-orkestra u li jinsabu fl-arkivju tal-banda Beland jixhdu dan, għaliex ingabu kollha

minn stabbiliment muzikali 'Del Moro' li jinsab fi Piazza d'Arme ġewwa Livorno. Meta

Orazio irritorna lura Malta fl-1843 ha f'idejħ ir-riedni ta' l-Orkestra flimkien ma' huh

Giovanni. Meta aktar tard bl-ghajjnuna ta' Mro. De Ferraris l-orkestra ġiet trasformata

f'banda, Orazio sar l-ewwel Surmast Direttur. Skond l-Arkivju Parrokjali u dokumenti li

kienu jinsabu għand il-familja Diacono, dan sehħ fl-1860. L-istess Orazio ha hsieb biex

tinx tara mill-Italja l-istrumentatura meħtieġa. Mro. Orazio kien ukoll mużiċista kapaċi, inventiv u prattiku kif jixhdu l-kompożizzjonijiet tiegħu fosthom marċi funebri, passo doppio (marċi), polki, mażurki, riduzzjonijiet mill-orkestra għall-banda, fosthom Innu lil Santa Katarina li ibnu Carlo ikkompona fl-età ta' 17-il sena meta kien għadu bandist mal-Beland. Qabel miet Mro. Orazio Diacono kellu x-xorti kbira illi mhux biss jara lil ibnu Carlo bandist, iżda wkoll Surmast Direttur tal-banda illi huwa stess kien waqqaf snin qabel. Huwa miet nhar it-18 ta' Lulju 1899 fl-età ta' 73 sena wara marda twila u jinsab midfun fejn missieru fil-kannierja ta' l-Oratorju tas-Ssmu. Sagrament.

Ritratt tifkira tal-mewt tal-Fundatur Mro. Orazio Diacono nhar it-18 ta' Lulju 1899, fl-età ta' 73 sena. Jissemew fost l-oħrajn il-Qalb tajba tiegħu speċjalment lejn il-foqra.



Irregalat Arkivju Mużikali Imprezzabli

Hekk kif is-Socjeta' u l-Banda Beland qed ifakkru egħluq il-100 sena mill-mewt tal-fundatur Mro. Orazio Diacono, in-neputijiet tiegħu Mro. Frank Diacono, s-Sinjura Maria Falzon nee Diacono u l-mara tal-mejjet Perit Orazio, s-Sinjura Rosa Diacono, għoġobhom jirregalaw lis-Socjeta' u l-Banda Beland arkivju mużikali li jikkonsisti fil-mużika oriġinali tat-twaqqif tal-Orkestra taż-Żejtun u l-Banda Beland. Din il-mużika minbarra li hija ta' valur imprezzabbli għalina, ser tixhet dawl ġdid fuq l-istorja mużikali tas-Socjeta' u l-banda tagħna.

Il-mużika tikkonsisti f'kompożizzjonijiet oriġinali ta' Mro. Michelino DeFerraris bħal marċi brillanti, marċi funebri, polki mażurki, sinfoniji, valzi, siltiet minn opri sħaħ għall-banda. Ma jonqsux ukoll kompożizzjonijiet kemm ta' Gio Batta kif ukoll ta' l-istess Orazio Diacono. Din il-mużika li fil-maġġoranza tagħha hija kollha firmata u datata tkopri s-snin bejn l-1840 u l-1880.

Hija l-intenzjoni u x-xewqa tal-Kumitat illi dan it-teżor mużikali jiġi mhux biss esebit permanentement ġewwa l-Każin Beland biex jitgawda minn dawk kollha li għandhom għal qalbhom l-iżvilupp tal-mużika f'pajjiżna, imma aktar improtanti illi dawn ix-xogħolijiet mużikali jibdeu jiġu esegwiti minn żmien għal żmien mill-banda Beland, li għaliha ġew kompoosti dawn ix-xogħolijiet. Din hija ukoll ix-xewqa tal-familja Diacono.

F'isem il-Kumitat u s-Socjeta' kollha niringrazzjaw minn qalbna lill-familja Diacono għal din il-prezentazzjoni hekk importanti għalina u li fl-istess hin kompliet issaħħaħ ir-rabtiet mill-qrib li dejjem kienu jeżistu bejn il-familja Diacono u s-Socjeta' u l-Banda Beland.